



## QORTI CIVILI PRIM' AWLA

ONOR. IMHALLEF MARK CHETCUTI LL.D.

Illum it-Tnejn, 29 ta' Mejju 2017

Numru 11

Rikors Guramentat Nru. 272/2017

**Av. Antoine Camilleri bhala prokuratur specjali  
ghan-nom u in rappresentanza taz-zewg societajiet  
esteri adidas International Marketing B.V. ta'  
Atlas Arena, Afrika Building, Hoogoorddreef 9a,  
NL-1101 BA Amsterdam ZO, The Netherlands u  
adidas AG ta' Adi-Dassler Str. 1,  
Herzogenaurach 91074, Germany**

vs

**Dr Yanika Bugeja u P.L. Noel Scerri  
kuraturi deputati biex jirrappresentaw lil  
Shenzhen Zongtian Import And Export Co., Ltd u lil Nathalie  
For Shipping And Trade Haret Hreik - Lebanon, nominati  
b'digriet tal-25 ta' April 2017**

II-Qorti,

Rat ir-rikors guramentat tal-attur nomine tas-27 ta' Marzu 2017 li jghid hekk:

1. Illi l-ewwel socjeta rikorrenti adidas International Marketing B.V., ta' Atlas Arena, Afrika Building, Hoogoorddreef 9a, NL-1101 BA Amsterdam ZO, The Netherlands hija proprietarja ta' diversi markji, fosthom il-markju figurattiv maghruf bhala "three stripes device" liema markju huwa wzat mis-socjeta

rikorrenti fuq diversi prodotti bhal zraben sportivi, abbiljamenti tal-hwejjeg sportivi, brieret u prodotti ohra, u dan skond kif jidher fuq id-Dokument "A";

2. Illi dina l-ewwel socjeta rikorrenti hija detentri tad-dritt ta' propjeta' industrijali ghar-rigward tal-istess markju figurattiv "three stripes device" skond il-provvedimenti tal-Kap 414 tal-Ligijiet ta' Malta (Att Dwar Drittijiet Dwar Propjeta' Intelletwali (Mizuri Intrakonfini), kif ukoll skond il-provvedimenti tar-Regolament U.E. 608/2013 concerning customs enforcement of intellectual property rights and repealing Council Regulation (EC) No 1383/2003 u dan ukoll minhabba l-fatt illi s-socjeta rikorrenti rregistrat l-imsemmija markju figurattiv "three stripes device" bhala European Union Trade Mark (EU Trade Mark) mal-"European Union Intellectual Property Office" tal-Unjoni Ewropeja (ibbazat f'Alicante, Spanja) taht Numru 005271572 (kif muri f'Dok. "A") kif ukoll minhabba l-fatt illi s-socjeta rikorrenti tgawdi d-drittijiet tal-awtur fuq l-istess markju figurattiv tagħha "three stripes device" kif muri fl-imsemmi EU Trade Mark numru 005271572 (ara Dok. "A");

3. Illi t-tieni socjeta rikorrenti adidas AG, ta' Adi-Dassler Str. 1, Herzogenaurach 91074, Germany hija proprietarja ta' diversi markji, fosthom il-markju "ADIDAS" (kelma) u l-markji figurattivi maghrufa bhala "three stripes device on footwear", "trefoil device", u "adidas" liema markji huma wzati mis-socjeta rikorrenti fuq diversi prodotti manifatturati minnha bhal zraben sportivi, abbiljamenti tal-hwejjeg sportivi, brieret u prodotti ohra, u dan skond kif jidher fuq id-Dokumenti "B", "C", "D", u "E";

4. Illi dina t-tieni socjeta rikorrenti hija detentri tad-dritt ta' propjeta' industrijali ghar-rigward tal-istess markju "ADIDAS" (kelma) u l-markji figurattivi maghrufa bhala "three stripes device on footwear", "trefoil device", u "adidas" skond il-provvedimenti tal-Kap 414 tal-Ligijiet ta' Malta (Att Dwar Drittijiet Dwar Propjeta' Intelletwali (Mizuri Intrakonfini), kif ukoll skond il-provvedimenti tar-Regolament U.E. 608/2013 concerning customs enforcement of intellectual property rights and repealing Council Regulation (EC) No 1383/2003 u dan ukoll minhabba l-fatt illi s-socjeta rikorrenti irregistrat l-imsemmija markju "ADIDAS" (kelma) u l-markji figurattivi maghrufa bhala "three stripes device on footwear", "trefoil device", u "adidas" bhala European Union Trade Marks (EU Trade Marks) mal-"European Union Intellectual Property Office" tal-Unjoni Ewropeja (ibbazat f'Alicante, Spanja) taht Numru 014591754 (kif muri f'Dok. "B"), Numru 003517646 (kif muri f'Dok. "C"), Numru 005271598 (kif muri f'Dok. "D"), u Numru 005271580 (kif muri f'Dok. "E") kif ukoll minhabba l-fatt illi s-socjeta rikorrenti tgawdi d-drittijiet tal-awtur fuq l-istess markji figurattivi tagħha "three stripes device on footwear" u "trefoil device" kif muri fl-imsemmija EU Trade Marks numri 003517646 u 005271598 (ara Dok. "C" u Dok. "D");

5. Illi jirrizulta illi fl-20 ta' Frar 2017 iddahhlet gewwa Malta fuq il-vapur "HS PARIS", u/jew giet importata temporanjament u/jew tqieghdet gewwa zona hiesa jew mahzen hieles, konsenja ta' zraben sportivi li jgibu fuqhom il-varji markji "three stripes device", "ADIDAS", "three stripes device on footwear", "trefoil device" u "adidas" fuq imsemmija liema konsenja tikkonsisti f'numru ta' zraben sportivi li l-ammont tagħhom jigi ppovdut matul l-andament tal-kawza u dan wara li d-Dwana ta' Malta jkollha opportunita' sabiex tghodd l-imsemmija

zraben sportivi b' Containers Numri XINU1549038, ECMU8062686 u TCNU9971804 u li ma humiex genwini, u dan bi ksur tal-provvedimenti tal-Kap 414 tal-Ligijiet ta'Malta (Att dwar Drittijiet Dwar Proprieta' Intellettwali (Mizuri Intrakonfini)) u bi ksur tal-provvedimenti tar-Regolament U.E. 207/2009 on the European Union trade mark, kif inhu ben spjegat hawn taht;

6. Illi mill-Poloz ta' Kargu Numri DGU0116703, DGU0116655 u DGU0116644 (kopji hawn annessa u mmarkati bhala Dok. "L1", "L2" u "L3") jirrizulta li l-konsenjatarji taz-zraben sportivi in kwistjoni huma ndikati bhala "Nathalie For Shipping And Trade Haret Hreik – Lebanon, Tel:03/859331", mentri jirrizulta li d-dettalji tax-Shipper huma ndikati bhala "Shenzhen Zongtian Import And Export Co., Ltd";

7. Illi d-dhul gewwa Malta, u/jew l-esportazzjoni u/jew ir-ri-esportazzjoni ghal-cirkolazzjoni hielsa, u/jew importazzjoni temporanja u/jew tqegħid gewwa zona hielsa jew mahzen hieles ta' oggetti li jikkontravvjenu dritt dwar il-proprieta' intellettwali huwa projbit skond l-Artikolu 4 tal-Kap. 414 tal-Ligijiet ta' Malta;

8. Illi d-dhul minghajr rilaxx ghal cirkolazzjoni libera f'Malta, fil-kors ta' kummerc, fejn l-oggetti (inkluz l-imballagg tagħhom) in kwestjoni joriginaw minn pajjizi terzi u jkollhom markji minghajr awtorizzazzjoni li jkunu identici għal-EU Trade Marks irregistrati fir-rigward ta' dawk l-oggetti, jew li ma jkunux jistgħu jingħarfu fl-aspetti essenzjali tagħhom minn dawk il-markji huwa projbit skond l-Artikolu 9 tar-Regolament U.E. 207/2009;

9. Illi dawn iz-zraben sportivi in kwistjoni jikkontravvjenu d-drittijiet ta' proprieta' intellettwali tas-socjetajiet rikorrenti skond l-Artikolu 2(1)(a) u (b) tal-Kap 414 tal-Ligijiet ta' Malta, kif ukoll jikkontravvjenu d-drittijiet esklussivi tagħhom skond il-provvedimenti tal-Artikolu 9(1)(2)(3) u (4) tar-Regolament U.E. 207/2009 u dan ukoll kif ben spjegat mill-analizi li għamlu rapprezentanti tal-ewwel socjeta rikorrenti (ara rapporti tal-analizi mmarkati bhala Dok. "F1" u "F2");

10. Illi din il-konsenza ta' zraben sportivi bhalissa tinsab mizmuma mill-Kontrollur tad-Dwana taht il-provvedimenti tal-Kap. 414 tal-Ligijiet ta' Malta u taht il-provvedimenti tar-Regolament U.E. 608/2013 wara l-applikazzjonijiet bil-miktub li għamlu s-socjetajiet rikorrenti lill-istess Kontrollur wara li gew provduti lili l-informazzjoni kollha pertinenti sabiex ikun jista' jiddeċiedi dwar dan il-kaz (ara kopji tal-applikazzjonijiet mmarkati bhala Dok. "G1", "G2" u "G3");

11. Illi huwa principju ben stabbilit fit-Trattat tal-Komunita' Ewropeja u fil-kazistika tal-“Court of Justice of the European Union” illi r-Regolamenti mahruga mill-istituzzjonijiet tal-Unjoni Ewropea għandhom effett dirett gewwa l-pajjizi Membri tal-Unjoni Ewropeja u għaldaqstant il-provvedimenti legali tar-Regolament U.E. 207/2009 u tar-Regolament U.E. 608/2013 għandhom jigu nvokati direttament mill-Qrati Maltin fil-kwistjonijiet u l-kawzi li jkunu qed jigu trattati quddiemhom;

12. Illi I-Artikolu 9 tal-Avviz Legali Numru 233 ta' I-2003 jistipula illi I-Qrati Maltin li jistgħu jittrattaw dwar EU Trade Marks huma I-Prim'Awla tal-Qorti Civili u I-Qorti tal-Appell;

13. Illi I-Avukat Dr. Antoine Camilleri noe jiddikjara illi I-fatti suesposti jafhom in parti personalment u in parti minn informazzjoni li ingħatatlu mill-Kontrollur tad-Dwana u mill-mandanti tieghu;

Għaldaqstant, ir-rikorrent nomine jitlob umilment li din I-Onorabbi Qorti jogħgħobha:

1. Fil-konfront taz-zewg socjetajiet rikorrenti, tiddikjara u tiddeċiedi illi z-zraben sportivi in kwistjoni li jinsabu maqbuda wara l-applikazzjoni bil-miktub li għamlu s-socjetajiet rikorrenti lil Kontrollur tad-Dwana, huma oggetti falsifikati u/jew oggetti mdahħla b'piraterija skond I-Artikolu 2(1)(a) u/jew (b) tal-Kap. 414 tal-Ligijiet ta' Malta u/jew skond I-Artikolu 2(5) u/jew (6) tar-Regolament U.E. 608/2013;

2. Fil-konfront tal-ewwel socjeta rikorrenti adidas International Marketing B.V., tiddikjara u tiddeċiedi illi d-dħul gewwa Malta u/jew l-importazzjoni temporanja u/jew tqegħid gewwa zona hielsa jew mahzen hieles ta' din I-imsemmija konsenza ta' zraben sportivi, li l-ammont tagħhom ser jigi pprovdut matul I-andament tal-provi kif spjegat aktar il-fuq b'Containers Numri XINU1549038, ECMU8062686 u TCNU9971804, da parti tal-intimati jew min minnhom, u li jinsabu maqbuda wara l-applikazzjonijiet bil-miktub li għamlet is-socjeta rikorrenti lill-Kontrollur tad-Dwana, jikkontravvjenu d-dritt ta' proprjeta' intellettuali tas-socjeta rikorrenti in kwantu li ma humiex genwini skond I-Artikolu 2(1)(a) u/jew (b) tal-Kap. 414 tal-Ligijiet ta' Malta u għaldaqstant vjolazzjoni tal-Artikolu 4 tal-istess Kap. 414, u dan fil-konfront tar-registrazzjoniji tal-EU Trade Mark Numru 005271572 irregistrat f'isem is-socjeta rikorrenti u/jew fil-konfront tad-drittijiet tal-awtur illi għandha s-socjeta rikorrenti fuq id-disinn tagħha "three stripes device" (kif muri fl-istess EU Trade Mark numru 005271572);

3. Fil-konfront tal-ewwel socjeta rikorrenti adidas International Marketing B.V., tiddikjara u tiddeċiedi illi d-dħul mingħajr rilaxx għal cirkolazzjoni libera f' Malta, fil-kors ta' kummerc, ta' din I-imsemmija konsenza ta' zraben sportivi (inkluz I-imballagg tagħhom), li tikkonsisti f'ammont li ser jigi pprovdut matul I-andament tal-provi kif spjegat aktar il-fuq, b'Containers Numri XINU1549038, ECMU8062686 u TCNU9971804, da parti tal-intimati jew min minnhom, u li jinsabu maqbuda wara l-applikazzjonijiet bil-miktub li għamlet is-socjeta rikorrenti lill-Kontrollur tad-Dwana, jikkontravvjenu d-drittijiet esklussivi tas-socjeta rikorrenti in kwantu li ma humiex genwini u għaldaqstant bi vjolazzjoni tal-Artikolu 9(1)(2)(3) u (4) tar-Regolament U.E. 207/2009, u dan fil-konfront tar-registrazzjoniji tal-EU Trade Mark Numru 005271572 irregistrat f'isem is-socjeta rikorrenti;

4. Fil-konfront tat-tieni socjeta rikorrenti adidas AG, tiddikjara u tiddeċiedi illi d-dħul gewwa Malta u/jew l-importazzjoni temporanja u/jew tqegħid gewwa zona hielsa jew mahzen hieles ta' din I-msemmija konsenza ta' zraben sportivi, li l-

ammont taghhom ser jigi pprovdut matul l-andament tal-provi kif spjegat aktar il-fuq b' Containers Numri XINU1549038, ECMU8062686 u TCNU9971804, da parti tal-intimati jew min minnhom, u li jinsabu maqbuda wara l-applikazzjonijiet bil-miktub li ghamlet is-socjeta rikorrenti lill-Kontrollur tad-Dwana, jikkontravvjen d-dritt ta' propjeta' intellettuali tas-socjeta rikorrenti in kwantu li ma humiex genwini skond l-Artikolu 2(1)(a) u/jew (b) tal-Kap. 414 tal-Ligijiet ta' Malta u ghaldaqstant vjolazzjoni tal-Artikolu 4 tal-istess Kap. 414, u dan fil-konfront tar-registrazzjoniji tal-EU Trade Marks Numru 014591754, Numru 003517646, Numru 005271598 u Numru 005271580 irregistrati f'isem is-socjeta rikorrenti u/jew fil-konfront tad-drittijiet tal-awtur illi għandha s-socjeta rikorrenti fuq id-disinn tagħha "three stripes device on footwear" u "trefoil device" (kif muri fl-imsemmija EU Trade Marks numri 003517646 u 005271598);

5. Fil-konfront tat-tieni socjeta rikorrenti adidas AG, tiddikjara u tiddeċiedi illi dd-hul mingħajr rilaxx għal cirkolazzjoni libera f'Malta, fil-kors ta' kummerc, ta' din l-imsemmija konsenja ta' zraben sportivi (inkluz l-imballagg tagħhom), li l-ammont tagħhom ser jigi pprovdut matul l-andament tal-provi kif spjegat aktar il-fuq b' Containers Numri XINU1549038, ECMU8062686 u TCNU9971804, da parti tal-intimati jew min minnhom, u li jinsabu maqbuda wara l-applikazzjonijiet bil-miktub li għamlet is-socjeta rikorrenti lill-Kontrollur tad-Dwana, jikkontravvjen d-drittijiet esklussivi tas-socjeta rikorrenti in kwantu li ma humiex genwini u ghaldaqstant bi vjolazzjoni tal-Artikolu 9(1)(2)(3) u (4) tar-Regolament U.E. 207/2009, u dan fil-konfront tar-registrazzjoniji tal-EU Trade Marks Numru 014591754, Numru 003517646, Numru 005271598 u Numru 005271580 irregistrati f'isem is-socjeta rikorrenti;

6. Tordna lill-Kontrollur tad-Dwana u/jew lis-socjetajiet rikorrenti a bazi tal-ewwel talba u/jew tat-tieni talba u/jew tat-tielet talba u/jew tar-raba talba u/jew tal-hames talba sabiex jiddistru ggħalli z-zraben sportivi in kwistjoni mingħajr ebda kumpens lil, u għas-spejjeż tal-intimati jew min minnhom, skond l-Artikolu 8 tal-Kap. 414 tal-Ligijiet ta' Malta u skond il-provvedimenti tar-Regolament U.E. 608/2013;

7. Tordna kull rimedju iehor li tista' skond it-termini tal-Kap 414 tal-Ligijiet ta' Malta, tal-Kap. 416 tal-Ligijiet ta' Malta, tal-Kap. 488 tal-Ligijiet ta' Malta, tar-Regolament U.E. 608/2013 u tar-Regolament U.E. 207/2009 fil-konfront tas-socjetajiet rikorrenti;

8. Tordna lil intimati jew min minnhom sabiex ihallsu l-ispejjeż kollha fir-rigward tat-trasport, tal-hazna, tad-distruzzjoni taz-zraben sportivi in kwistjoni, u tal-ispejjeż tal-ufficjali tad-Dwana skond it-termini tal-Kap. 414 tal-Ligijiet ta' Malta u tar-Regolament U.E. 608/2013;

Bl-ispejjeż, kontra l-intimati jew min minnhom li minn issa huma ngunti għas-subizzjoni.

Rat ir-risposta guramentata tal-kuraturi deputati tad-9 ta' Mejju 2017 fejn ecceppew:

1. Illi l-esponenti għadhom mhumiex edotti mill-fatti.
2. Illi l-esponenti jirriservaw li jipprezentaw eccezzjonijiet ulterjuri jekk kemm-il darba l-esponenti jirnexxielhom jagħmlu kuntatt mal-assenti.
3. Illi l-esponenti qegħdin jitkolu minn issa l-indirizz jew dettalji ohra li jista' jkollhom li permezz tagħhom l-esponenti jkunu jistgħu jikkuntattjaw lill-assenti minnhom rappresentati.
4. Illi l-esponenti, f'dan l-istadju, ma għandhom ebda nota jew dokument relattiv għal kaz x'jipprezentaw.

Bl-ispejjez.

Rat l-atti u d-dokumenti kollha tal-kawza;

Rat li l-kawza giet differita għas-sentenza.

## **Ikkunsidrat**

Illi jirrizulta li s-socjetajiet attrici huma proprjetarji fost ohrajn tal-markji magħrufa bhala "three stripes device", "three stripes device on footwear", "trefoil device" u "adidas", "ADIDAS", liema markji huma uzati minn dawn is-socjetajiet fuq diversi prodotti bhal abbilamenti tal-hwejjeg sportivi, zraben sportivi, brieret u prodotti ohra, u dan skont kif jidher fuq id-Dokumenti A sa E, liema markji huma registrati bhala EU Trade Mark bin-numri 005271572, 014591754, 003517646, 005271598, 005271580.

Illi mill-provi prodotti jirrizulta li kienu inhātta fil-port hieles ta' Marsaxlokk minn fuq il-vapur HS PARIS li kien diehel Malta fl-20 ta' Frar 2017 l-Uffijali tad-Dwana sabu konsenja ta' zrabben sportivi li jgħib l-markji tas-socjetajiet rikorrenti liema konsenja tikkonsisti f'elf disa' mijha u ghoxrin (1,920) par zrabben sportivi b'Container Numru XINU1549038, elfejn tmienja u tmenin (2,088) par zrabben sporitivi b'Container Numru ECMU8062686, u elfejn u erbghin (2,040) par zrabben sporitivi f'Container Numru TCNU9971804, u li kien hemm suspett li ma humiex genwini u dan bi ksur tal-provvedimenti tal-Kap. 414, u minn ezamijiet li saru sussegwentement fuq l-istess oggetti, instab li dawn kienu kontrafatti. Dan kollu jirrizulta mir-rapporti datati 6 ta' Marzu 2017 (Dok. F1 fol.

31) u 20 ta' Marzu 2017 (Dok. AC1 fol. 146) maghmula min Sarah Talbot u Aline Olie, rappresentanti tas-socjeta rikorrenti.

Illi allura jirrizulta li kien hemm ksur tal-protezzjoni moghti bl-artikoli appositi tal-Kap. 414 u l-artikolu 9 tar-Regolament EU 207/2009 u r-Regolament 608/2013, u s-socjetajiet attrici inizjaw dawn l-opportuni proceduri gudizzjarji skont il-ligi, u fit-terminu indikat.

Peress li l-allegazzjonijiet u l-pretensjonijiet attrici jidhru li gew kollha konfermati permezz tad-dokumenti esebiti mar-rikors guramentat u atti ohra prezentati fl-atti tal-kawza li jinkludi l-affidavits tal-Ufficial tad-Dwana Randolph Mizzi datati 22 ta' Mejju 2017 (Dok. RM1 sa Dok. RM3 fol. 140 sa 145) li kkonferma li l-istess oggetti hawn indikati għadhom qed jinzammu fl-imhazzen tad-Dwana, u tar-rapporti ta' Sarah Talbot u Aline Olie li kkonfermaw li mill-ezamijiet li saru fuq l-istess merkanzija mertu tal-kawza odjerna kienet fil-fatt kontrafatta.

Illi l-ispejjez kollha nkluzi sabiex issir id-distruzzjoni tal-istess oggetti hija elenkata fl-affidavits ta' Randolph Mizzi (fol. 141, 143, 145). Għalhekk it-talbiet attrici għandhom jigu milqugħha kif gej.

## **Konkluzzjoni**

Għal dawn il-motivi, il-Qorti, taqta' u tiddeciedi, billi filwaqt li tichad l-eccezzjonijiet tal-kuraturi deputati

1. Tiddikjara u tiddeciedi illi l-konsenza in kwistjoni ta' elf disa' mijha u ghoxrin (1,920) par zraben sportivi b'Container Numru XINU1549038, elfejn tmienja u tmenin (2,088) par zraben sporitivi b'Container Numru ECMU8062686, u elfejn u erbghin (2,040) par zraben sporitivi f'Container Numru TCNU9971804 (inkluz l-imballagg tagħhom), li jinsabu maqbuda wara l-applikazzjoni bil-miktub li għamlu s-socjetajiet rikorrenti lill-istess Kontrollur, huma oggetti falsifikati u jikkontravvjenu l-artikolu 2(1)(a) u/jew (b) tal-Kap. 414 u l-artikolu 4 tal-Kap. 414 kif ukoll l-artikolu 9(1)(2)(3)(4) tar-Regolament EU 207/2009;

2. Tiddikjara u tiddeciedi illi d-dhul gewwa Malta u/jew l-importazzjoni temporanja u/jew tqegħid gewwa zona hielsa jew mahzen hieles ta' din il-konsenja ta' elf disa' mijha u ghoxrin (1,920) par zraben sportivi b'Container Numru XINU1549038, elfejn tmienja u tmenin (2,088) par zraben sporitivi b'Container Numru ECMU8062686, u elfejn u erbgħin (2,040) par zraben sporitivi f'Container Numru TCNU9971804, da parti tal-intimati u li jinsabu maqbuda wara l-applikazzjoni bil-miktub li għamlu s-socjetajiet rikorrenti lill-Kontrollur tad-Dwana jikkontravvjenu d-dritt ta' proprieta intellettuali tas-socjetajiet rikorrenti nkwantu li ma humiex genwini, skont l-artikolu 2(1)(a) u (b) tal-Kap. 414 u għaldaqstant vjolazzjoni tal-artikolu 4 tal-istess Kap. 414 kif ukoll l-artikolu 9(1)(2)(3)(4) tar-Regolament EU 207/2009, u dan fil-konfront tal-EU Trade Marks registrati f'isem is-socjetajiet rikorrenti u/jew fil-konfront tad-drittijiet tal-awtur illi s-socjetajiet rikorrenti għandhom fuq id-disinn tagħhom "three stripes device", "three stripes device on footwear", u "trefoil device";
3. Tordna lill-Kontrollur tad-Dwana a bazi tal-ewwel hames talbiet sabiex fi zmien qasir u perentorju ta' disghin (90) gurnata mid-data ta' din is-sentenza jiddistruggi l-oggetti in kwistjoni mingħajr ebda kumpens lil, u a spejjez tal-intimati, skont l-artikolu 8 tal-Kap. 414 u l-provvedimenti tar-regolament EU 608/2013;
4. Tordna lis-socjetajiet intimati jħallsu l-ispejjez kollha fir-rigward tat-trasport, tal-hazna, tad-distruzzjoni tal-oggetti in kwistjoni, u tal-ispejjez tal-Ufficjali tad-Dwana skont it-termini tal-Kap. 414 u tar-regolament EU 608/2013, u dan kif jirrizulta mill-affidavits ta' Randolph Mizzi (fol. 141, 143, 145);
5. Tastjeni milli tiehu konjizzjoni ulterjuri tas-seba' talba;  
Bl-ispejjez kontra l-intimati b'dan li l-kuraturi deputati jithallsu skont il-ligi.

Onor. Mark Chetcuti LL.D.

Imħallef

Anne Xuereb

Deputat Registratur